

Әлмәт

хәбәрләре



Кәгазь өстендә калган яхшы исем - бетмәс гомер



Татар дөньясына танылган галим, педагог, журналист, мәгърифәтче Риза Фәхрәддин исеме елдан-ел тирәнрәк үтәп керә бара. Дөньяның татарлар яшәгән барлык илләрендә дә аның хезмәтләренә игътибар арта, өйрәнеләп, тәрҗемә ителәп халыкка кайтарыла.

Бу юнәлештә Әлмәт дәүләт муниципаль хезмәт институты инде күп еллардан бирле нәтиҗәләр эшчәнлек алып бара. 27 февраль көнне калабызның Яшьләр үзәгендә галимнең 155 еллыгына багышланган Бөтенроссия фәнни-гамәли конференция булып узды. ТР Мәгариф министрлыгы, Бөтендөнья татар конгрессы, Әлмәт муниципаль районы Советы һәм башкара комитеты, Әлмәт дәүләт муниципаль хезмәт институты белән берлектә уздырылган чара "Ризәддин Фәхрәддин һәм татар мәгърифәтчеләге" дигән исем астында узды.

Конференциядә Татарстанның

20 гә якын районнан, Башкортстан, Самара, Ульяновск төбәкләреннән дә укытучылар, галимнәр, фән эшлеклеләре катнашты. Чара Әлмәт муниципаль районы башлыгы киңәшчәсе Флүс Гариповның чыгышы белән белән башланып китте. Ул район башлыгы Мәжит Салихов исемнән килгән кунакларны һәм конференциядә катнашучыларны сәламләде.

- Ризәддин Фәхрәддиннән бер гасыр элек әйткән "Без бәтә торган кавем түгел, бәлки дөньяда мәңге торыр вә башка милләтләр берлә берлектә жир йөзәннән файдаланыр өчен килгән милләт" дигән сүзләре бүгенгәбизгә бик төп туры килә. Шуңа да, үзбездә телебезне, сәнгатебезне, иҗади мирасыбызны саклау, үстерү, аны пропагандалау көн кадагына суга торган мәсьәләләрнең берсе. Бу елның республикабызда Мәдениет елы буларак игълан ителүе дә, милли хәзинәбезнең сакланышына җәмәгатьчелек игътибарын

жәлеп итү, системалы төстә дәүләт югарылыгында халкыбызга җиткерүнең бер чарасы булып

тора. Нефтьчеләр башкаласы буларак Әлмәт төбәге татар мәгърифәтчен дөньяга чыгарган Ризәддин Фәхрәддин, Фатих Кәрим кебек бөтен төрки дөньяда билгеле шәхесләре белән халкы рәвештә горурлана ала. Алар, беренче тапкыр шушында дөньяга аваз салып, үз вакытында төбәккә зур дөньяга таныткан булсалар, бүген исә без, үз чиратыбызда, аларның исемнәрен, хезмәтләрен мәңгеләштерү өстендә зур эшләр алып барабыз. Һәр ике галимнең дә туган авылларында музейлары бар. Шөһәрдә Р.Фәхрәддиннең исеме йортуче урам, гимназия, мәчет, мәдрәсә эшли. "Татнефть" ААҖнең "Рухият" рухи яңарыш фонды тарафынан бастырылып укучыларыбызга җиткерелгән милли мирасыбыз бөяләп бетергесез. Бүгенге конференциянең Әлмәт дәүләт муниципаль хезмәт институтында үтүе очраклы хәл түгел. Алар галимнең мирасын өйрәнүдә зур хезмәт куялар. Мин сезнең һәрбарчагыгызга да эзлекле, нәтиҗәле эшләр теләп калам, - диде ул үзенең чыгышында.

Пленар утырышта КФУ профессоры, филология фәннәре докторы Хатыйп Миннегулов, тарих фәннәре докторы, Ш.Мәрҗани исемдәге Тарих институтының баш казые Жәлил хәзрәт Фазлыев һәм башка бик күп күренекле шәхесләребез катнашты.

ӘДМХИ ректоры Ильяс Салахов үзенең чыгышында Бөтендөнья татар конгрессының Әлмәт бүлекчәсе тарафыннан оештырылган "Ризәддин Фәхрәддиннең иҗади мирасын өйрәнү буенча иң яхшы фәнни эш" бәйгесенең зур уңыш белән узуын билгеләп, аның җиңүчеләренә дипломнар һәм истәлекле бүләкләр тапшырды. Пленар утырышының икенче өлеше институтта, аерым секцияләрдә давам итте.

28 февраль көнне конференциядә катнашучыларны Р.Фәхрәддиннең мемориаль музейна алып бару күздә тотыла.

Ф.ХӘСӘНОВА



көн сулышы

Татарстанда 2013 елда иң күп нефть табылган

26 февраль көнне "Татнефть" ААҖнең төп офисында Татарстан Президенты Рөстәм Миннеханов республиканың кече нефть компанияләре җитәкчеләре белән киңәшмә үткөрдә. Киңәшмәдә "Татнефть" генераль директоры Наил Маганов, ТР тармак министрлыклары һәм ведомстволары, федераль органнарның территориаль бүлекчеләре җитәкчеләре катнашты.

Рөстәм Миннеханов нефть тармагының узган ел эш нәтиҗәләрен уңай бәяләде. Гомумән, ил буенча 523 млн тонна нефть табылган, Татарстанда - 32,867 млн, бу 1992 елдан бирле табылган нефтьнең иң зур күләме булып санала.

ТР Президенты сүзләренә караганда, бу дәүләт структуралары ярдәмдә нефтьчеләр башкарган зур эш нәтиҗәсе булып тора.

ТР финанслар министры Радик Гайзатуллин, нефтьчеләр эшенә финанс анализы ясап, Татарстан нефть тармагының бер елда барлык төр бюджетка түләүләре 386,5 млрд сум төшкән икән, аның 93,7 проценты федераль бюджетка юнәлдерелгән, дип белдерде.

Дәүләт Советы низагны тыныч юл белән хәл итәргә чакыра

Татарстан Республикасы Дәүләт Советы парламентның чираттан тыш утырышында Кырым Автономияле Республикасы халкына мөрәҗғәт кабул итте. ТР Дәүләт Советы иҗтимагый-сәяси һәм социаль-иқтисади вәзгыять уңаеннан нык борчылуын белдереп, Кырым халкын низагны тыныч юл белән хәл итәргә чакыра.

"Кырым Автономияле Республикасының бөтен халкын - украинлылар, руслар, Кырым татарларын милләтара һәм конфессияара татулыкны сакларга, низагны

хәл итүдә радикаль ысуллар кулландан катгый баш тартырга", - дип өнди парламент.

Бу мөрәҗғәт Россия Президенты Владимир Путинга, Федерация Советы Рәисе Валентина Матвиенкога, Дәүләт Думасы Рәисе Сергей Нарышкинға, Украина Югары Радасына һәм Кырым Автономияле Республикасы Югары Советына жиһәләрләчәк.

Яшь авиамоделчеләр көч сынаша

23 февральдә Түбән Кама шөһәрәндә ыргытыла торган планер модельләре һәм самолет ярымкопияләре буенча республика ярышлары булды. Анда Бөгелмә, Түбән Кама, Әлмәт, Арча, Зәй, Яңа Чишмә, Менделеевск, Алабуга районнарыннан 67 яшь авиамоделчә катнашты. Әлмәттән "Яшь техниклар" станциясенә йөрүчеләр катнашкан иде. Безнең балалар призы урыннар алып кайттылар.

Волейболчылар көмеш призер

20-23 февральдә "Татнефть" спорт комплексында 2000-2001 елда туган малайлар арасында Бөтенроссия волейбол турниры булды. Турнир нәтиҗәләре Идел буе федераль округы буенча Россия беренчеләге исәбенә керә, өҗиңүчә Россия финалына юллама ала. Ярышта Новокуйбышевск, Алнаш, Түбән Новгород, Уфа, Выкса, Әлмәт, Нижневартовск һәм Мәскәү шөһәрләре командалары очрашты. Беренче урын өчен көрәштә Әлмәт волейболчылары гәмәлдәге чемпион Уфа командасын җиңә алмадылар, көмеш медаль белән канәгатьләнделәр.

Хатын-кызлар эшкә урнаштырыла

5 мартта Әлмәт мәшгульлек үзәге эшсез хатын-кызлар өчен вакансияләр ярминкәсе үткөрә. Ярминкәдә исәптә торучы эшсезләр һәм теләгән барлык кешеләр катнашырга мөмкин. Чарага Әлмәт шөһәрәнең 10 предприятиесе һәм оешмасыннан

кадрлар бүлеге вәкилләре чакырылды. Вакансияләр күргәзмәсенә килүчеләргә экономист, бухгалтер, аппаратчы, өзер продукция реставраторы, савыт-саба юучы, диспетчер, повар, пекар, кондитер, склад мәдире, ярдәмчә эшче, кондуктор, санитар, жыештыручы һ.б. эшләр тәкъдим ителәчәк.

"Непутевые заметки" — Әлмәттә

"Непутевые заметки" телепрограммасының авторы һәм алып баручысы Дмитрий Крылов Әлмәткә киләчәк. Телепрограмманың төшерү төркеме 26 февральдән 1 мартка кадәр Татарстанда була, шул вакыт эчендә нефтьчеләр башкаласына да киләчәк. Татарстанда телевидениегә төшерүнең максаты - республикада тау чаңгысы спорты өчен тудырылган шартлар һәм мөмкинлекләренә күрсәтү. Әлмәттә телевидение төркеме "ЯН" тау чаңгысы комплексы турында материал өзерләячәк.

**Өзәрләделәр
Ф. Хәсәнова,
И. Бәдретдинов**